

సీరియల్ -



విద్యార్థులు

జబ్బుడి బచ్చారావు

(గత సంచిక తరువాయి)

గది సువాసనలతో మత్తెక్కిస్తోంది. నాలుగైదు రకాల టాయిలెట్ సబ్బులు టబ్స్ మీద పెట్టి వున్నాయి.

రాజాల స్నానాల గదులు ఇలా వుంటాయన్నమాట! అనుకున్నాడు అబ్బురంగా. ఫైవ్ స్టార్ హోటల్స్ లోని బాత్ రూమ్స్ కూడా ఈ బాత్ రూం ముందు దిగదుడుపే అనిపించింది — వాటిలో బాగా పరిచయమున్న సిదార్థ.

అయితే ఈ రాజవంశీకులు సబ్బుల్ని ఉపయోగించటంకూడా అబ్బురంగానే ఉన్నదనిపించింది. మళ్ళీ అంతలోనే ఆధునిక కాలంనాటి రాజకుటుంబం కదా, యిప్పటి పద్ధతుల్నే అనుసరిస్తూ ఉంటారు. అనుకుని సరిపెట్టుకున్నాడు.

మల్లెపూలకన్న తేలగా వున్న నాలుగు కుండ్లు అక్కడున్న వంకీకి తగిలింది, “స్నానం కానివ్వు”

అన్నది ప్రమద్యర చిరునవ్వుతో.

నిర్దార కనూ నవ్వి, “మరి నువ్విక వెళ్ళే.....!”
అన్నాడు.

“ఎం, నేనిక్కడ యిలా నిల్చుని వుండగా చెయ్యి
లేవా? నీకేదె నా అవసరపడితే చూడాలి కదా!?”
అన్నది.

“అబ్బే, ఏమీ అవసరముండదు—అన్నీ ఇక్కడే
అమర్చి వెట్టావు కదా!” అన్నాడు దిడియంగా
నిర్దార.

ప్రమద్యర ఆతన్ని సమీపించి రెండు చేతుల్తోను
ఆతని గుండెలమీద సున్నితంగా మోది, వెనక్కి,
టబ్ లోపలికి నెట్టింది నవ్వుతూ.

బాలెన్స్ తప్పి టబ్ లో పడిపోయాడు నిర్దార. నీళ్ళు
చింది ప్రమద్యర కూడా సగానికి పైగా తడిసిపోయింది.
ఆమె అందాలు తడిచీరలో నుంచి ప్రస్ఫుటంగా కని
పించి ఆతని నరాల్ని వీణతీగల్లా మీటాయి.

బలవంతాన చూపు తిప్పుకుని, “ప్లీజ్, నువ్వు వెళ్ళే
నా పని వూర్తిచేసుకుని వస్తాను” అన్నాడు.

టబ్ దగ్గరగా వంగి నిల్చుని ఆతని కళ్ళల్లోకి
చూస్తూ “నేను నిన్నేమీ దోచుకోనులే! కానివ్వు”
అన్నది.

పన్నీరు ఆతని శరీర మలినాన్ని చాలావరకు అప్పటికే
తొలగించి ఒంటికి హాయిగా చల్లగా తగుల్తూ ఆతన్ని
వీవో ఊర్ధ్వలోకాలకు తీసుకుపోతుంటే, ఒంగున్న ఆ
సుందరి తన సహజ సౌందర్యంతో ఆతనికి కనువిందు
చేస్తూంటే, ఆ క్షణాలు కాశ్యతంగా వుంటే యెంత

శావుండుననిపించింది సిద్ధార్ యువ వృద్ధయానికీ!

తనక్కడుంటే ఆతనలా బిగుసుకుపోయి ఉండిపోతాడని గ్రహించి, సుమ్మాహాసంగా ఓ చూపు ఆతనిమీద ప్రసరించి, స్నానాల గదినుంచి బయటకు నడిచింది ప్రమద్వర.

ఎన్ని గంటలసేపు ఆతనలా టబ్బోలో ఈడుతూ స్నానం చేశాడో ఆతనికే తెలీదు. ఎంతసేపు చేసినా తనివీటేలేదు. సంవత్సరాలూ తరబడి స్నానం చెయ్యని వాడిలాగా, నీటికి మొహం వాచిక వాడిలా, నాలుగు టబ్బోలోను హాయిగా స్నానంచేసి పైకి వచ్చాడు సిద్ధార్.

మల్లెపూవులాంటి ఓ తుండుతో తుడుచుకుని మరో దాన్ని నడుముకు చుట్టుకువి బయటికొస్తూ తను విప్పిన దుస్తుల్ని ఓరకంట చూశాడు సిద్ధార్. అవి చీర మెపోయిన ఓ రోగిష్టి గుడ్డలా కనిపించి ఒక్క కంపర మె తింది.

ఎడమచేతో ఆ గుడ్డల్ని ఎత్తిపట్టి స్నానాల గదికి పైనున్న వెంటిలేటర్ గుండా ఆవతలకు తోసేశాడు సిద్ధార్.

అప్పుడతని మనసు హాయిగా నిశ్చయించింది. శరీరం గాల్లో తేలిపోతున్నట్టు ఏవో దివ్యలోకాల్లో విహరిస్తూన్నట్టు అనుభూతి కలిగింది.

ఆతను స్నానాల గదినుంచి బయటకు వచ్చేసరికి అక్కడ ప్రమద్వర సిద్ధంగా నిల్చుని వున్నది.

తడిసిపోయిన దుస్తుల్ని విడిచిపెట్టి వేరే దుస్తులు ధరించింది. ఇప్పుడా మే చీర కట్టుకుని లేచి, మోకాళ్ళ

కిందివరకు మాత్రం నెట్ గౌనును ధరించి వుంది. గులాబి గంగు గల ఆ గౌను, ఆమె గులాబిరంగు ఒంటికి అద్భుతంగా మేచ్ అయింది.

ఎక్కడ వుండాలన్న ఎత్తుపల్లాలు అక్కడ అఖండంగా అమరిపోయిన ఆమె శరీరం—నిష్కారులైన శిల్పి అహోరాత్రాలు కష్టపడి మలచిన అసామాన్య కళా ఖండంలా ఉంది.

ప్రమద్యర మీదినుంచి ఓ పట్టాన చూపు మరల్చుకో లేకపోయాడు సివార.

ఆమె అలవోకగా చేతినందించి అతన్ని మునివేళ్ళతో పట్టుకొన్నది. అక్కడ వెల్తురు అంతగా లేదు. అసలే అతి తక్కువ వెల్తురు నందిస్తున్న దీపాలు, ఆ దీప కాంతి అక్కడ చాలా పలచగా పరచుకోవటంతో చీకటిగా ఉంది.

ప్రమద్యర కేవలం ఓ తుండుగుడ్డ నడుముకి చుట్టుకుని మరొకదాన్ని భుజాలమీదుగా కప్పుకుని ముప్పాతిక వంతు నగ్నంగా వున్న అతని దృఢమైన శరీరంపైపు కన్నార్పటండా చూస్తోంది.

తలమీదుగా, అందంగా వెరిగిన గడ్డాన్ని తగుపుతూ గుండెలమీదికి జారుతున్న పన్నీటి బిందువులు ఆమె కళ్ళకు మత్కాల్లా కనిపిస్తున్నాయి. అతని అందమైన ముఖానికి ఆ చిరుగడ్డం గొప్ప అందాన్నిచ్చి మెరుగులు దిద్దింది.

ఆమె తననంత నూటిగా, నిస్సంకోచంగా చూస్తూంటే సిగ్గేసింది సివారకు.

“నా గుడ్డలు....” అంటూ బిడియంతో ఆపేకాధు అరాంతరంగా.

అరవంతంగా ఆతని వైపుచూసి, “ఇలాగే బావున్నావు” అన్నది.

“అయితే నాకు దుస్తులు లేవా?” అన్నాడు ఖంగా.

“నన్ను చుట్టుకో!” అంటామి
త్రుళ్ళిపడి చూశాడామి వంక.

“పోనీ, నేనే నిన్ను చుట్టుకోనా?” అందు చేతులూ
ఆతని భుజాల చుట్టూ పోనిచ్చి చటుక్కున మీదికి
లాక్కుంది ప్రమద్వర.

“నో, నో! వద్దు, వద్దు” అన్నాడు ఖంగా
రుగా.

ఆమె కిలకిల నవ్వి ఆతన్ని వదిలిపెట్టింది.

“అవును, ఇక్కడోద్దు” అన్నది.

ముందుకు కదిలింది రాయించలా. వెన్నంటి బెరుకుగా
నడిచాడు.

ఇదివరకటి గదిలోకి ప్రవేశించారు ఇద్దరూ.

లోపలికి ప్రవేశిస్తూనే ఆ గదిలో జరిగిన మార్పులు
చూసి నివ్వెరపోయాడు సిద్ధార.

గదినిండా మల్లె జాజి సంపెంగల మాలలు తోర
ణాలుగా వేలాడుతున్నాయి. బెడ్ మీద పాలబెన్నె
ల్లాంటి తెల్లటి దుప్పటి పరచి, దానిమీద నులాబీలు,
విరజాజాలు, మల్లెలు చల్లబడి వున్నాయి. అగురొత్తుల
సూపంతో ఆ గది నుబాళించిపోతోంది.

మత్తుగా చూశాడామి వంక.

ఆమె అంతకన్న మత్తుగా పరవళంగా చూస్తోం
దతని వంక. ఆమె చూపుల్లో ఆర్తి, ఆరాధన,
అమరత్తి అన్నీ అలుముకుని ఆతని మనసుని తాకు

తున్నాయి.

ఆమె చేయిచాచి అతన్నందుకున్నది. భుజంమీది తుండు నీల జారిపోయింది. అనాచ్ఛాదితమైన ఆతని వికాల భుజాలు, సువికాలమైన ఛాతీ ఆమె కళ్ళకు వింగుచేకాయి.

ఆతని నడుమీద ఆమె చెయ్యి పడింది.

చటుక్కున ఆమె చేతిమీద తన చేతిని వేసి పక్కకు తొలగించి, “తప్ప!” అన్నాడు సిద్ధార్.

“నువ్వంటే అనురక్తి పెంచుకున్నాను. నిమ్మ నా ప్రాణేశ్వరుడిగా భావిస్తున్నాను. నన్ను వరించి నా యవ్వనాన్ని సార్థకం చెయ్యి. మన్మథ సామ్రాజ్యాన్ని ఇద్దరం యధేచ్ఛగా వీలుకుందాం, రా!” అంటూ తను పక్కమీద వాలిపోతూ బలంగా ఆతన్ని మీదికి లాక్కుంది ప్రమద్వర.

సిద్ధార్ పక్కమీద పడిన వెంటనే స్త్రింగులా లేచి నిలబడి, “వద్దు రాకుమారీ! నీవంటి రాచబద్ధ నాలాంటి సామాన్యుణ్ణి వరించటం లోకవిరుద్ధం! వయచేసి నీ ఉద్దేశ్యాన్ని మార్చుకో. నా దారిన నన్ను పోనివ్వు” అన్నాడు.

ప్రమద్వర చిరునవ్వుతో ఆతన్ని చూస్తూ, “నేను రాకుమారిని కాదు. రాజ్యాలు పోయాయి. కేవలం అలనాటి వైభవంలో వెయ్యో వంతుకూడా మిగలేదు. నేను కూడా ఇప్పుడు సామాన్యరాలినే!” అన్నది.

“కాదు, అలా ఎన్నటికీ కాదు. నువ్వు రాచవంశానికి చెందిన క్షత్రియ కన్యవు. నీ నతి సామాన్య పోగుణ్ణి.”

“నీతో నిజం చెప్తున్నాను. రాజ్యాలు, రాచరికాలు పోయి చాలా ఏళ్ళయింది. మా తండ్రిగారిప్పుడు సామాన్యమైన కుటుంబీకులు. రాజభరణాలు కూడా రద్దుచేయబడ్డాయి. కొన్నాళ్ళు జమీందారీలున్నాయి. ఇప్పుడవి కూడా పోయాయి. మేము మహల్లో నివసిస్తున్న సామాన్యులం.”

“కాదు....కాదని మీ పరివార జనం, మీ రాచభవనాలు రుజువు చేస్తున్నాయి. అంతేందుకు మీ స్నానాల గదిలోని పన్నీటి జలకాలు మీ వైభవానికి తిరుగులేని సాక్ష్యాలు! నువ్వు నన్ను మధ్యపెట్టాలని ప్రయత్నించకు. మీది సామాన్య కుటుంబ కాదు. అతి సంపన్నమైన జమీందారీ కుటుంబం అవునా?”

“ఓహో, ఎంత చెప్పినా నువ్వు నమ్మటంలేదు.... సరే, మా వంశం గురించి, మా వైభవాల గురించి కాసేపు మరచిపో. నేను వయసులో వున్న స్త్రీని. నువ్వు వయసున్న అందగాడివి, మగాడివి, నా దృష్టిలో మొనగాడివి. అది చాలు మనిద్దరిమధ్య అనుబంధం పెనవేసుకోవటానికి. ఈ అపురూపమైన రాత్రిని త్యర్థం చేసి నాకు మనోవ్యధ కలిగించకు, రా..” అంటూ ఈసారి బలంగా అతన్ని పక్కమీదకు గుంజింది ప్రమద్యర.

అదురుబాటుగా నిల్చున్న సిద్ధార సరిగా ఆమె గుండెలమీద పడిపోయాడు. ఆమె చేతులు అతన్ని నాగుబాములా పెనవేసుకుని తనమీదకు అదుముతున్నాయి. ఆమె సుతిమెత్తని అందాలు అతని కర్కశమైన గుండెలకి బలంగా ఒత్తుకున్నాయి.

ప్రమద్యర ఆర్తిగా, కాంక్షగా ఆతని వెదాలందు
కొని కొరికింది.

“అబ్బా!” అన్నాడతను, తెగిన వెదిమను తిడివి
చూసుకుంటూ.

ఆమె చేతులు ఆతని నడుమీద ఆచ్ఛాదనను కూడా
తొలగించబోతుంటే “ఊ, ఏమిటి అల్లరి?” అన్నాడు
బలంగా, తుండు బారిపోకుండా పట్టుకుంటూ.

“ఇక్కడ నువ్వు, నేను తప్ప మరెవరున్నారనిపియో!
నా దగ్గరెందుకు సిగ్గు? ఎందుకలా సంకోచిస్తావు?
నేనందంగా లేనా? నీ మనసును రంజింపచేయలేక
పోయిందా నా లాభణ్యం? నీ మొగతనాన్ని రెచ్చగొట్ట
లేకపోయిందా నా సౌకుమార్యం?”

ఆమె ఆతన్ని నలిపేస్తోంది. అంతకంతకీ ఆతన్ని
బలంగా వాడుతుంటోంది.

సిద్ధారలోని మగాడు విజృంభిస్తూన్నాడు. అంత
వరకు నిద్రాణంగా వున్న కోర్కె జాలు దులుపుకుని
లేచిన సింహంలా కదను తొక్కటానికి సిద్ధంగా
వుంది.

సరిగ్గా అప్పుడే ఉరుముకన్న గంభీరంగా ఓ గర్జన
వినిపించింది—

“ప్రమద్యరా...” అంటూ.

ఆ గదిగోడలు పగుళ్ళు తీసివుంటూ యా గర్జనకు.

ప్రమద్యరలో బాటు సిద్ధారకూడా పక్కలో బాంబు
పడ్డట్టు అదిరిపడ్డాడు. అస్తవ్యస్తంగా వున్న తుండును
సరిగ్గా సరుకుని కుంచించుకుపోతూ గుమ్మంవైపు తల
తిప్పి చూశాడు.

గుమ్మం పొడవునా సాగిన ఆ భీకర రాద్రాకారాన్ని

చూడగానే అతనిపై ప్రాణాలు పైసే ఎగిరిపోయాయి.

“ఏమిటి విచ్చలవిడితనం? రాచపుట్టుక పుట్టి అత్యంత బైభవంగా పెరిగి, మచ్చలేని మన వంశ ప్రతిష్ఠను, గౌరవాన్ని మంటకలిపి, ఇంతటి నీచానికి దిగజారతావా? ఇప్పుడే మీ ఇద్దర్ని ఒకే వేటుకి తేగేసి, నా వంశానికి పట్టిన గ్రహణాన్ని తొలగిస్తాను” అంటూ ఛత్రున ఒరనుండి కత్తిని దూకా దాయన.

దాదాపు ఆరడుగుల పొడవుతో పోతపోసిన విగ్రహంలావున్న ఆ వ్యక్తి చేత కత్తిని ధరించిన ప్రళయకాల రుద్రుడిలా వున్నాడు.

ప్రమద్వర, సిద్ధార్థల గుండెలవిసిపోయాయి ఆ దృశ్యం చూసి.

మరుక్షణం సిద్ధార్థ తల మొందెనించి వేరు పడేదే. అంతలోనే ప్రమద్వర అతనికి అడ్డుగా వచ్చి చేతులు జోడించి-

“తండ్రీ నన్ను క్షమించండి. మీ అభీష్టానికి వ్యతిరేకంగా, మీకు ముందుగా ఇతన్ని పరిచయం చేయకుండా హద్దుమీరబోయినందుకు సిగ్గుపడున్నాను. మిమ్మల్ని మొక్కుతున్నాను. వా ప్రార్థన ఆలకించండి” అన్నది.

“నేనేమీ వినదలచుకోలేదు. మీ యిద్దర్ని ఈ క్షణమే నరికి మీ రకంతో నా వంశ అప్రతిష్ఠను కడిగేసుకుంటాను.....” వీరావేశంతో ఊగిపోతున్నా దాయన.

“తండ్రీ! తప్పుచేసింది నేను. నన్ను నరకండ్రి, చెంపండ్రి! కాని, ఇతను ఆమాయకుడు—నేను తీసుకు

వస్తేనే మన తోటలో ప్రవేశించాడు. అతన్ని ప్రేరేపించింది కూడా నేనే! మీరు విధించే శిక్షను పూర్తిగా నేనే అనుభవించాలి. అతన్ని క్షమించి నన్ను సరికి నా పాపాన్ని ప్రక్షాళన చెయ్యండి.

“లేదా... మా ఇద్దరికీ పెళ్ళి జరిపించండి. మీ వంశ మర్యాద నిలబడటమేగాక నేను తోరుకున్న వరుడితో నా పెళ్ళి జరుగుతుంది. నా తోరిక ఈ రేకుతుంది. ఏం చేసినా, అది తమ ఇష్టం. తమ దయకొరకు ప్రార్థిస్తున్నాను” చేతులు కోడించి కన్నీటితో వేడు కన్నది ప్రమద్వర.

“ఈ సంగతి నువ్వు వీడితో హద్దుమీరకముందు చెప్పి వుంటే మాకు కనికరం కలిగి ఉండేదేమో! కాని ఇప్పటికే ఆలస్యమయింది. ఇష్టమైతే వాన్ని తప్పుకో!” అంటూ కత్తి సెత్తా దాయన.

నిర్భయంగా కళ్ళు మూసుకుని నిశ్చలంగా నిల్చుంది ప్రమద్వర.

మరుక్షణం ప్రమద్వర తండ్రిచేతనున్న ఖడ్గం ఆమె తలను మొందేస్తుంది వేరుచేసింది.

గుండెలను బద్దలుచేసే ఆ భీకర దృశ్యం చూడగానే సిద్ధార్థ ప్రళయ భయంకరంగా అరిచాడు.

“ప్రమద్వ.... రా....” అంటూ ఆశ్రోకించింది అతని హృదయం.

ఆ ఉత్తర క్షణమే కత్తి నూటిగా సిద్ధార్థ కంఠాన్ని తాకింది.

“వద్దు, వద్దు.... నన్ను చంపొద్దు” అంటూ ఆ రవాదం చేశాడు సిద్ధార్థ.



“వద్దు, వద్దు....నన్ను చంపాద్దు” అంటూ అరుస్తూనే వున్నాడు సిద్ధార్థ.

అతనికి చటుక్కైన మెలకువ వచ్చింది.

కళ్ళు తెరవబోయాడు కాని కనుకొలకుల్లో ఇంకా చిక్కకుని ఉన్న ఇసుక అట్టకట్టి అతన్ని కళ్ళు తెరవ నీయలేదు.

తనిప్పు దెక్కడున్నాడు? తనకేం జరిగింది? తను బతికే వున్నాడా? తన తల మొందెనించి వేరు కాలేదా?

సంభ్రమంగా తల తడుముకున్నాడు. తన తల మొందెనించి వేరు కాలేదు; భద్రంగానే వుంది.

అయితే జరిగిందంతా కలా?! ఎంత భయంకరమైన కల! తను అదంతా నిజమేనని భ్రమించాడు.

ఇప్పుడు ఈ లోకంలోకి వచ్చాడా, ఇంకా కల కొనసాగుతూనే వుందా?!

గిచ్చి చూసుకున్నాడు. నొప్పి తెలిసింది. నిజమే, ఇదిమాత్రం కలకాదు.

అయితే తనిప్పుదెక్కడున్నాడు? నీల తడుము న్నాడు. పచ్చిక తగిలింది చేతికి.

కళ్ళు మళ్ళీ తెరవటానికి ప్రయత్నించాడు. సాధ్యం కాలేదు—కళ్ళముందు అంతా అంధకారం. భరించలేని అంధకారం!

మోచేతి దగ్గురున్న వర్షు చేత్తో కళ్ళమీది ఇసుకని తుడుచుకున్నాడు. కొద్దిగా కళ్ళు తెరవగలిగాడు. కను రెప్పలమీదినుంచి జారిన ఇసుక రేణువులు కంటిపాపను తాకి భగ్గునున్నాయి కళ్ళు.

అప్రయత్నంగా మళ్ళీ చూసుకున్నాడు. లాభంలేదు,

నీళ్ళతో కడుక్కుంటే నేగాని, కళ్ళు తెరవలేదు.

నీళ్ళు!?!.....నీళ్ళేలా వస్తాయి?

ఎదారిలా నీళ్ళా?!

అవును, ఎదారి అయితే ఇసుక మేట లుండాలిగాని పచ్చికబయ్యళ్ళేలా వుంటాయి? తనిప్పుడు పచ్చికమీద పడివున్నా దేమిటి?

అతనికి జరిగిందంతా ఒకటొకటి గుర్తు వచ్చాయి.

తను, కోయిల ఒంటెలమీద ఘోర్క బందిపోట్ల పాకరాన్ని చేరుకునే సమయంలో విపరీతమైన గాలి వీచటం, ఇసుక తుఫాన్ కెలరేగటం, అమాంతం తను గాల్లో తేలిపోవటం, ఎటో గాలివాటుకు తేలిపోవటం- అన్నీ గుర్తు వచ్చాయి.

ఎదారినుంచి తన పచ్చికబయలు మీదకు చేరుకోవటానిక్కారణం ఆ ఇసుక తుఫాన్! అవును, అంత ఉధృతమైన ఝంఝామాకుతాన్ని తాను పుట్టి బుద్ధిగాక చూశ్చేడు.

తనింకా బతికే ఉండటం నిజంగా ఆపూర్వమైన విషయం! గాల్లో తేలిపోయినప్పుడు కాకపోయినా నేల మీద పడిపోయినప్పుడైతే నా తన శరీరం తుత్తునియైతే తను ప్రాణాలు వదిలేసి వుండాలిందే!

కాని, అదృష్టం తనని వెన్నంటి వుంది. అందుకే యే రాలిబండకో కొట్టుకుని చావకుండా తను పచ్చికమీదకి వినీరివేయబడ్డాడు. ఒత్తుగా తివాచీలా వెరిగివున్న మెత్తటి గడ్డి, పసుపులా తనని ఒళ్ళో చేర్చుకుని ఊపిరి పోసింది.

తను కళ్ళు తెరిచింది ప్రకృతిమాత ఒడిలో—

ప్రమద్యర ఒడిలో కాను!

ప్రమద్యర గుర్తుకురాగానే అతని ఒళ్ళు జలదరించింది. అది కేవలం కలమాత్రమేనని సరిపెట్టుకోలేక పోతున్నాడు. తన శరీరం ఇంకా వొణుకుతూనే వుంది.

వీరభద్రుడిలా కొదాకారం ధరించి చేత పాడవాటి కరవాలం ధరించి ప్రమద్యర తల నడికిన ఆ భీకరాకారం యెంత మరచిపోదామన్నా మరపురావటంలేదు. ఎంత భయంకరమైన కల!

ప్రమద్యర రూపం కూడా తన మనస్సుకి పూర్తిగా హతుకుపోయింది. ఆ సుందర రూపం తన కళ్ళెదుట లాస్యం చేస్తూన్నట్టే వుంది. ఆ అనుభూతి తన మనసు నిండా తన్మయత్వంతో, పులకరింతలతో పలకకొస్తూన్నట్టే వుంది.

ఏది నిజం? ఏది కల? నిజంలాంటి కలా? కలలాంటి నిజమా?

అతి ప్రయత్నంమీద కొద్దిగా కళ్ళు తెరిచాడు సిద్ధార్థ ఇసుకని తొలగిస్తూ. కళ్ళు నలపకుండా కళ్ళతో కసురెప్పల్ని విడదీస్తూ చివరికి పూర్తిగా కళ్ళు తెరిచాడు!

కాస్సేపటివరకు కళ్ళెదుట ఏమీ కనిపించలేదు. గాఢాంధకారం! తను గుడ్డివాడయిపోలేదు కదా అన్న ఆలోచన వచ్చి నిలువల్లా ఒణికిపోయాడు.

నో, నో! అలా ఎన్నటికీ జరగదు. తను గుడ్డివాడుగా బతకలేడు. అంతకన్న ప్రాణం పోవటమే వాయి!

అయితే తన కళ్ళు బాగానే పనిచేస్తూన్నాయని, అది రాత్రి సమయం కావటంవల్ల, అంతటా చీకటి ఆవరించుకుని తన కేమీ కనిపించటంలేదని అతని మెదడు గ్రహించ

టాని! మరో రెండు నిమిషాలు పట్టింది.

ఆకాశంలో చంద్రుడు లేడు! శీతలం చుక్కలకాంతి మాత్రమే అతి తక్కువగా ధూమ్మీద ప్రసరించి, పరీక్షగా చూస్తేనేగాని ముందున్న దేమిటో ఆరంభాని పరిస్థితిని కల్పించింది.

కనుచూపు మేరలో అంతా పచ్చిక బయలుమాత్రమే కనిపించిందతనికి.

అంతేకాదు, ఆకాశం మేఘావృతమైన నిజాన్ని కూడా అప్పుడే గ్రహించాడు. తన ఒంటికి చల్లగా తాకుతున్న గాలి స్పర్శను బట్టి అతి స్వల్ప వ్యవధిలోనే కుంభవృష్టి కురవవచ్చునని కూడా అతనికి స్ఫురించింది.

అతనికి కోయిల గుర్తొచ్చింది. అవును, తనతోబాటు తుఫాన్ తాకిడికి గురైన కోయిల ఏమయ్యింది? తనలాగే ఈ పచ్చిక బయల్లో ఎక్కడికో విసిరెయ్యబడిందా? అయితే ఈ చుట్టూపక్కల ఎక్కడో తనలాగే స్పృహ కోల్పోయిన స్థితిలో పడుందా?

ఏమో.... వెతకాలి! ఆమెకూడా ఈ పరిసరప్రాంతం వుండొచ్చు.

లేచి నిలబడబోయి ముందుకు తూలాడు నిదార. ఆదయవాలు సహకరించటంలేదు. చెమటతోను, మట్టితోను అటకటిపోయిన దుస్తులు తోలు ముక్కల్లా శరీరానికి వేలాడుతుంటే హితంకాని వాసన ముక్కుకు తగులుంటే తనమీద తనకే మరోసారి అసహ్యమేసింది.

అంత క్రితం కల్లోని అనుభూతి మళ్ళీ గుర్తొచ్చింది. పన్నటి తొట్టెలో తనివిడిరా జలకాలాడటం, మల్లెపూవు లాంటి తుండుతో తుడుమకోవటం, వికాలమైన స్నానాల గది, రాజభవనాలు, ఉద్యానవనం, ఆకాశాన్నంటే

కోట ముఖద్వారం, బలమైన ఉక్కు తలుపులు, కోట
మురుకాలు అన్నీ గుర్తొచ్చాయి. అవన్నీ కళ్ళముందు సజీ
వంగా కదులుంటే అది కల అని సరిపెట్టుకోలేక
పోతున్నాడు.

కుడిభుజం, కదులున్నప్పుడు ఇంకా నొప్పిగా నేవుంది,
గాయం పచ్చిగా నేవుంది. కాకపోతే కాస్త మాను
పట్టింది—కోయిల పిండిన పసరు పుణ్యమా అని.

ముందు ఆమెను వెతకాలి. ఆమె సజీవంగా వుండాలని
భగవంతుని కోరుకున్నాడు. ఆమె తన తండ్రికి జరిగిన
అన్యాయానికి ప్రతీకారం తీర్చుకునే వరకు బతికే
వుండాలి. అవును, బతికేవుండాలి; ఉంటుంది!

అతనిలో ఎక్కడో ఆశ, మినుకుమంటోంది. ప్రయ
త్నంమీద ముందు కడుగుజేశాడు. కడుపులో ఆకలి కర
కర మంటోంది. దాహం రాత్రిమూలాలన కొంత ఉపశ
మించినట్టే వుందిగాని నాలుక పిడచకట్టుకుపోయి గొంతు
పొడారిపోయి ఏదోలావుంది.

వెండి పళ్లెలలోని రుచికరమైన భోజనపదార్థాలు,
పళ్ళు గుర్తుచ్చాయి. కళ్లలోనే నా సుఖం గా భోంచేసి, తనివి
దీరా స్నానం చేశాడు. ఆత్మానందం దక్కింది.

వాచీ చూసుకున్నాడు ఆప్రయత్నంగా. వాచీడయిల్
మీది గ్లాసు బద్దలయింది. ముఖ్య నిశ్చలంగా ఒకేచోట
వున్నాయి, ఏడు గంటల పదినిమిషాలు చూపిస్తూ.

అంటే ఇసుక తుఫాన్ వచ్చిన కాసేపటికే డయిల్
గ్లాసు చిటిపోయి మిషనుకి గట్టి చెబ్బకగిలి వాచీ ఆగి
పోయిందాలి.

టపటపమంటూ రెండు నీటిబొట్లు ఆతనిమీద
రాలాయి.

ఉలిక్కిపడి పైకి చూశాడు.

మబ్బులు దట్టంగా కమ్మకుంటున్నాయి. వరం వచ్చేటట్లుంది. చుక్కలు కూడా మబ్బుల చాటున దొరిపోయి భూమికి వెలుగును పంచటానికి నిరాకరించాయి.

అంతా ఆగమ్యంగా, గందరగోళంగా ఆనిపించింది సిద్ధార్థికి.

ఎక్కడా తలదాచుకోవటానికి ఆశ్రయం కనిపించటం లేదు. అంతా పచ్చిక! పిచ్చి మొక్కలు, పొదలతో దట్టంగా పెరిగిన గడ్డి తప్ప మరేం కనిపించటంలేదు.

ఓపక్క ముందుకి నాగుతూనే కోయిల కోసం వెయ్యి కళ్ళతో వెతుకుతున్నాడు సిద్ధార్థి.

కాని కోయిల ఎక్కడా కనిపించలేదు.

ఆమెకు తనకన్న ముందుగానే స్వహా వచ్చి వుండాలి! తనని వెతుక్కుంటూ ఆమె మరోదారి పట్టించేమా! ఏమా!?!....

ఆశ నిరాశలమధ్య ఊగిసలాడుతూ ముందుకి కదులుతున్నాడు నీడలా, భుజాన ఉండాలిని విల్లుగాని, వీపుకి కట్టుకున్న అంబులపాదిగాని లేవు. కత్తి కూడా లేదు.

తనిప్పుడు నిరాశ్రయుడేకాదు, నిరాయుధుడుకూడా! ఏదై నా అవాంతరం ఎదురైతే ఎదుర్కోవటానికి ఏమీ లేదు.

టపటపమంటూ చినుకులు మొదలై మరి కానేపట్లో వరం ఉధృతమవుతున్న నూచనలు కనిపించాయి. వరం పెద్దదయ్యేలోపల తనకో గూడు దొరుకుతుందనే ఆశ అడుగంటిపోయింది.

నిశాలమైన ఆ మైదానంలో గూడెలా వుంటుంది? కనీసం కొండ బండలున్న ప్రాంతమైతే ఏ రాలి నుహాకో

ఆశ్రయమిచ్చి వుండేది. ఏ అడివో అయితే చెట్టు తొర
గాని, గుబురు కొమ్మలుగాని ఆశ్రయమిచ్చేవేమా!

కాని, ఈ పచ్చిక బయలు ఏమిస్తుంది, గడ్డితప్ప!
అయితే, అతని అంచనాలని తలకిందులు చేస్తూ
మారంగా ఏదో కట్టడం కనిపించింది సిదారకు.
చీకటికి బాగా అలవాటపడ్డ కళ్ళను చిట్లించి
చూశాడు!

అవును, అక్కరేదో గోడలాంటి నిర్మాణం కని
పిస్తోంది. ఏదో భవనంలాగానే వుంది.

మైదానంలో కట్టడమా? నిజంగా అద్భుతమే!
సిదార అడుగులు చురుగా పడ్డాయి. వరపు చినుకులు
కూడా చురుకుగానే పడున్నాయి. కాసేపట్లోనే కండ
పోతగా కురవటం మొదలెట్టింది.

వానలో తప్పగా తడిసిపోతూ, పచ్చికలో కూరుకు
పోతున్న కాళ్ళను ఎత్తివేస్తూ ఆ కట్టడంవైపు సాగి
పోయాడు సిదార.

సరిగా పడి నిమిషాల్లో అక్కడికి చేరుకున్నాడు.
అప్పటికే వరం గాలితో ఉధృతమై, ఆకాశం చిలులు
పడిందా అన్న భ్రాంతిని కలిగిస్తూ ఏకధాటిగా కురు
స్తోంది.

ఉరుములు, మెరుపులు తోడయ్యాయి.

మెరుపు వెలుగులో ఆ కట్టడం స్పష్టంగా చూడ
గలిగాడు సిదార. అతను వులిక్కిపడ్డాడు.

ఎ తయిన కోటగోడలు, బురుజులు, ఆకాశాన్నంటే
బ్రహ్మాండమైన కోట ముఖద్వారం, ఉక్కు తలుపులు ఆ
తలుపుల్ని ఇముడ్చుకున్న రాలిగోడను చూడగానే తను
కళ్ళో చూసిన కోట గుర్తుచ్చింది సిదారకు!

అవును, సందేహంలేదు. ఇతే కోట, ఇలాంటి కలుపులే!
ఇక్కడే ప్రమద్వర ఒళ్లోనే తను కళ్ళు తెరిచాడు.

కాని, ఇదెలా సంభవం? తను స్వహతేని నితీలా
కల్లో చూసిన కోట ఇప్పుడు కళ్ళు తెరిచాక నిజంగానే
కళ్ళముందు సాక్షాత్కరించటం ఎలా జరిగింది? ముందు
గానే తన కోటను కల్లో ఎలా చూడ గలిగాడు?

ఎక్కడో పిడుగు పడింది.

త్రుళ్ళిపడ్డాడు సిద్ధార. అతని వెన్నున ఏదో జర జర
పాకిన అనుభూతి. ఒళ్ళు జలదరించింది. వెంట్రుకలు
నిక్కబొడుచుకున్నాయి.

పోడారిపోయిన గొంతునుంచి సన్నటి మాలుగువంటి
శబ్దం బయటికొచ్చింది.

మరోసారి మెరుపు మెరిసింది! ఇప్పుడు మరింత
స్పష్టంగా కనిపించింది కోట!

అదే కోట, అదే కలుపులు!

గిచ్చి చూసుకున్నాడు. నొప్పి పుట్టింది. అవును,
కలకాదు, ఇది మాత్రం నిజం, నిజంగా నిజమే!

నిశ్చేష్టుడై అలాగే నిల్చుండిపోయాడు సిద్ధార.

• • •

కానీపటికి తేరుకుని పరిసరాల్ని పరిశీలించాడు సిద్ధార.
అతని గుండె లయబద్ధంగా కొట్టుకుంటోంది. ఏదో
జరగబోతోంది, అని మాత్రం అతని మనసు తెలుస్తోంది.
ఏమిటది?

వరం మరీ మరీ హెచ్చి ఓ ప్రళయం రాబోతున్న
ప్రమాదాన్ని నూచిస్తోంది.

సిద్ధార అంతదాకా నీటికోసం తపించిపోయాడు,
ఇప్పుడు అదే నీరు ప్రాణాంతకంగా తయారవుతోంది.

ఎంతలో ఎంత మార్పు! అతనికిప్పుడు దాహం వెయ్యటం లేదు. గొంతు సాఫీగా అయిపోయింది.

తడిసిన ఒళ్ళు చలికి గజగజలాడుతోంది. అంత దాకా వేడిమికి వేగిపోయి కాలిపోయిన శరీరం చల్లబడిపోయింది. చెమటతో మట్టితో అటకటుకుపోయిన ఒళ్ళు వర్షం నీటితో ప్రక్షాళనమయి పోయింది.

అయితే కట్టెనుట కనిపిస్తున్న దృశ్యం మాత్రం మనసులో గుబులు పుట్టిస్తోంది. లోపలికి వెళ్ళటంవల్ల ఏదైనా ప్రమాదం సంభవిస్తుందా అనే సందేహాన్ని కలిగిస్తోంది.

కాని ఏదోక ఆశ్రయం. తలదాచుకోవటానికి నీడ తప్పనిసరి కావటం, వర్షంనుంచి రక్షించుకోవలసిన అవసరం అతన్ని ముగదుకు నెట్టాయి.

దగ్గరగా వెళ్ళి చూసిన సిద్ధార్థ గోడలు ముఖద్వారం కిధిలావసలా వుండటం గమనించి విస్తుపోయాడు.

రాతిగోడలు కావటంవల్ల దృఢంగా కనిపిస్తున్నాయి గాని చాలా ఏళ్ళ కిందటి కోట కావటంవల్ల మెరిక వాసన—అదోరకమైన గర్బిలాల కంపు—వస్తోంది.

తలుపులు మూసిరేవు. అవి ఉక్కు. తలుపులు కాదు—చెక్క తలుపులే! అవి కూడా చెదలు తినేసి రూపురేఖలు నశించిపోయి నామ మాత్రంగా కనిపిస్తున్నాయి.

తలుపులు తెరిచివున్న ద్వారం నుంచి లోపలి దృశ్యం అస్పష్టంగా కనిపిస్తోంది.

గడపదాటబోతూండగా బుస్సుమన్న ఛీత్కారం ఒళ్ళు గగుర్పొడిచేలా వినిపించింది. చటుక్కున ఆగి పోయాడు సిద్ధార్థ.

ఏదో విషసర్పం జర జర పాకుతూ లోపలకు వెళ్ళి

పోయింది.

గుండె ఓ క్షణం ఆగి కొట్టుకున్నది.

తనిప్పుడు నిరాయుధుడు! కనీసం ఇలాంటి విష
సర్పాల్ని ఎదుర్కోవటానికిగాని, తనను తను రక్షించు
కోవటానికిగాని ఓ కర్ర కూడా లేని పరిస్థితి. దయనీయ
మైన సితి.

అక్కడ కూడా ధారాళంగా వర్షం పడుతూనేవుంది.
వైన ఎలాంటి ఆచ్ఛాదనా లేదు.

గడపదాటి లోని కడుగుపెట్టాడు సిద్ధార, దాటే
టపుడు కాలువల్ని వెయ్యాలి వచ్చింది. చాలా ఎత్తయిన
గడప అది!

లోపల కొంత మేర ఎండిపోయిన చెట్లు, మొక్కలు,
కనిపించాయి. గడ్డి బాగా గుబ్బుగా పెరిగివుంది. ఏవేవో
పిచ్చి మొక్కలు దట్టంగా పెరిగి అడ్డ దిడ్డంగా పడు
న్నాయి.

అక్కడ ఎన్నాళ్ళుగానో ఎవరూ మసలటం లేదని
అక్కడి వాతావరణం చూస్తుంటే ఎవరైనా గ్రహించ
వచ్చు.

సిద్ధార మనసులో తనకొచ్చిన కల నినిమారీలులా
తిరుగుతోంది. తను, ప్రమద్వర ఈ తోటలోనించే
ముందుకు వెళ్లారు. తను చూసిన ఉద్యానవనం ఎంత
మనోహరంగావుంది; ఎంత కన్నుల పండువ కలిగించింది,
ఎంత వెభవోపేతంగా కనిపించింది!?

ఇదేమిటి ఈ పిచ్చి మొక్కలతో నానా బీభత్సంగా
వుంది—అనుకున్నాడు.

ఆ తోట దాటిన వెంటనే ఓ మహలు కనిపించింది.
ఇప్పుడది తీవిగా ఆకాశంలోకి గర్వంగా ఎదిగిన రాచ

భవనంలా తేదు; గోడలు ఓ పక్క పడిపోతూ ఒకనాటి
తెభవాన్ని తలపింప చేస్తూన్న అవశేషంలా వుంది.

లోపలికి అడుగుపెడుతూ తుళ్ళిపడ్డాడు సిద్ధార్.

ఎవరిదో మంజీరనాదం వినిపిస్తోంది. ఘల్లు ఘల్లున
నడుస్తూన్న శబ్దం! అతని వెన్నున ఏవో పాకినట్లనిపించింది.
అది కేవలం కొద్ది క్షణాలు మాత్రమే! మళ్ళీ మాయా
లుగా అయిపోయాడు.

గదంతా చిమ్మచీకటి అలముకొనివుంది. ఉండి వుండి
మెరుస్తున్న మెరుపుల్లో ఆ గదిని పూర్తిగా చూడాలని
విఫల ప్రయత్నం చేస్తున్నాడు.

ఇప్పుడు తనకి వరంనించి రక్షణ లభించింది. సంతో
షించాల్సిన అంశమేమిటంటే పైకప్పు సొంతం కూలి
పోలేదు. ఓ పక్క తడుస్తూన్న చాలా భాగం పొడి
గానే వుంది.

తెల్లవారే వరకు తనిక్కడ తేమంగా గడివెయ్య
గలిగితే చాలు; తర్వాత బయటపడి ఏదో దారి వెతుక్కో
వచ్చు.

అయితే తను ఎదారి పూర్తిగా దాటి వచ్చేసిందేనా?
ఎదారిలో వరం పడదుకదా! ఇదేదో జనావాస ప్రాంతా
నికి దగ్గరలోవున్న పాడుబడిన కోట! అంటే గతిలో ఈ
ప్రాంతాన్ని పరిపాలించిన రాజుగారి హావేరి అన్నమాట
ఇది.

పెద్ద ఉరుము ఉరిమింది. దాంతో బాటు విడవకుండా
ఓ నిమిషంపాటు మెరుపులు మెరిశాయి.

ఆ మెరుపులో గోడకున్న తెల్లని చిత్రమొకటి
అతని దృష్టిపథంలో పడింది.

దాన్ని చూస్తూనే అదిరిపడ్డాడు సిద్ధార్! ఆపుయాప

సాంకర్యమూర్తి అయిన స్త్రీమూర్తి చిత్రమది!

ఆ స్త్రీమూర్తి ఎవరో కాదు—ప్రమద్యర.

ఆవును, అసలు పేరు అదో కాదో తనకు తెలీదుగాని,
తనకు కలలో కనపడ్డ రాకుమారి చిత్రమే అది!
ముమ్మారులా ఆమె ఈమె!

అంత చలిలోను అతని ఒళ్ళంతా స్వేదంతో తడిసి
పోయింది. వర్షం నీటితో తడిసిన ఒళ్ళు చెమటలు కక్కు
తోంది.

తను చూస్తున్నది మరో కలకాదు గదా!

కాదని ప్రత్యక్షంగా తెలుస్తూనేవుంది. ఇదంతా కాక
తారీయమా, లేక ఏదో అదృశ్యశక్తి ఇదంతా నడిపి
స్తోందా? ఎక్కడో ఎడారిలో మగ్గిపోతున్న తనని
సుమారంగా తుఫాన్ యాపంలో గాలి మోసుకుపోయి
ఇక్కడ పడెయ్యటం నమ్మకాని కందని నిజం!

అలాగే, తను తర్వాత చూడబోయే శిథిలమైన కోట
తనకి కొన్ని గంటలముందు స్వప్నాలేని నీతిలో కలలో
సజీవంగా కనిపించటం, ఇదికూడా నమ్మలేని మరో నిజం!

ఒకప్పటి ఈ రాజధానిలో సంచరించిన రాజ
కుటుంబిని తనకు కళ్లలో ఎలా కనిపించింది? అదే అంతు
బటని విషయం.

తల్లి అవర్ణ చిత్రంమీదినుంచి దృష్టిని మరోవైపు
సారించాడు సిద్ధార్థ. ఆ గదిని చేర్చి ఇంకా చాలా గదు
లున్నట్లు గమనించాడు. ప్రతి ఆంశం స్వప్నంలో
చూసినదే.

తను బతికి బయటపడితే ఈ అపురూపమైన
అనుభూతిని, అనుభవాన్ని దివ్యతో పంచు
కోవాలి!.... నో, నో! దివ్యతో జీవితాన్ని పంచుకోలేని

తను ఈ అనుభవాన్నెలా పంచుకోగలడు?

తనలోనే ఆపురూపంగా దాచుకోవాలి!

మళ్ళీ యొక్కడినుంచో అడుగుల సవ్యడి వినిపించింది.
అదే మంటరాల ధ్వని! చెవులు రిక్కించి విన్నాడు.

క్రమంగా ఆ శబ్దం దూరమైపోయింది.

మరోసారి మెరుపు మెరిసింది.

ఆ 'మెరుపు వెలుగులో నడవారంటి పాడవాటి హాల్లో
యెవరో నడుస్తూ వెళ్తున్నట్లు లీలగా కనిపించింది దతనికో

గుండె అగి మళ్ళీ కొట్టుకున్నది.

సిద్దారలో ముండి ధైర్యం ప్రవేశించింది. మెల్లగా
అడుగులో అడుగువేస్తూ ఆ దిక్కుగా వెళ్ళాడు.

అంతటా భయంకరమైన నిశ్శబ్దం. చీమచిటుక్కుమన్నా
వినిపించేంత నిశ్శబ్దం. బయట హోరున కురుస్తూన్న వాన
సవ్యడి అక్కడకు లీలామాత్రంగా వినిపిస్తోంది. అది
సాండ్స్ట్రాఫ్ చెయ్యబడ్డ భవనంలా అనిపించింది
సిద్దారకు.

వరసగా నాలుగు గదులు దాటాక చివరి గది—
అయిదవదీ అయిన ఆ గది ముందాగాడు సిద్దార.

లోపల మంచం కనిపిస్తోంది. మంచం శిథిలావస్థలో
వున్నట్లు మెరుపు కాంతిలో గుర్తించాడు.

మళ్ళీ అతని మనసులో కలవరం! ఇదే గదిలో
ప్రమద్యర తనని పక్కమీదికి లాక్కని.... అవును, ఇదే
గది! ఇక్కడే ప్రమద్యరని ఆమె తండ్రి కరవాలంతో....

పక్కన ఏదో శబ్దమయ్యింది.

చటుక్కున తలతిప్పి చూశాడు సిద్దార. ఏదో చల్లటి
వసువు తనని తాకతూ ఆ గదిలోకి వెళ్తున్నట్లు
స్పష్టంగా గుర్తించాడు. (ఇంకా వుంది)